

حقیقت ایمان

خلاصہ مباحث

از قلم : ابو عبدالرحمن شبیر بن نور

الحمد لله رب العالمين والصلوة والسلام على اشرف الانبياء
وسيد المرسلين وعلى آله واصحابه واتباعه باحسان الى يوم
الدين اما بعد :

الله رب العالمین کالاکھ لاکھ شکر ہے کہ اس ذات کریم نے مجھ جیسے قاصر العلم اور
فارغ العمل کو ایسے بنیادی اور اہم موضوع یعنی "حقیقت ایمان" کی ترتیب و تسویہ میں
کچھ حصہ ڈالنے کی توفیق بخشی۔ ہوا یوں کہ شعبان ۱۴۲۶ھ میں محترم ڈاکٹر اسرار احمد
صاحب یہاں عمرے کی نیت سے سعودی عرب تشریف لائے۔ آپ نے خواہش ظاہر کی کہ
"حقیقت ایمان" پر میرے پانچ خطبات ہیں، اگر کسی طرح یہ تیار ہو کر چھپ جائیں تو یہ
مفید کام ہے۔ میں نے خدمت کی حاصل بھر لی۔ چنانچہ اسی سال رمضان المبارک کے فوراً
بعد میں نے کام شروع کر دیا اور ۱۴۲۷ھ ذی القعده کو پہلی قطع حکمت قرآن میں اشاعت کیلئے
بھیج دی اور یہ سلسلہ چلتا رہا۔ غالباً چھ قسطوں کے بعد یہ دم میرے دل و دماغ پر ایک
حجاب سا آگیا اور میں نے کام بند کر دیا۔ دو تین مرتبہ برادرم عاکف سعید صاحب کی طرف
سے یاد رہانی بھی کرائی گئی، لیکن میں آگے نہ بڑھ سکا۔ پھر رمضان المبارک ۱۴۲۸ھ کو میں
پاکستان گیا اور محترم ڈاکٹر اسرار احمد صاحب سے ملاقات ہوئی تو انہوں نے شکایت بھی کی
اور اصرار بھی کہ اب یہ کام تم ہی کو کرنا ہے۔ لہذا میں نے تین ماہ تک اللہ تعالیٰ سے
کشف حجاب کی دعا مانگی۔ بالآخر محرم ۱۴۲۹ھ سے میں نے دوبارہ کام شروع کر دیا اور
بغض اللہ و رحمۃ جمادی الثانیہ ۱۴۳۰ھ میں کام مکمل ہو گیا۔ اس دوران میں نے خود بھی
محسوس کیا کہ مضمین زیادہ ہی وسعت اختیار کر گئے ہیں، لہذا ان کا اختصار بھی ہونا چاہئے
اور پانچویں خطاب کے شروع میں محترم ڈاکٹر صاحب نے بھی کسی سامع کی خواہش کا

تذکرہ کیا کہ: ”آخر میں مضامین کا جامع خلاصہ آ جانا چاہئے“۔ چنانچہ اولاً اپنی خوشی اور ٹانیاً ایک بھائی کی خواہش کے پیش نظر میں نے خلاصہ مباحثت پر مشتمل یہ اختصار تیار کیا ہے۔

میری بھرپور کوشش رہی ہے کہ محترم ڈاکٹر صاحب کے مدعا کو اپنے آسان اور بخصر الفاظ میں بیان کروں۔ اگر کمیں غلطی یا کوتاہی محسوس ہو تو اس کاتب السطور سے رابط کیا جائے۔ محترم ڈاکٹر صاحب اس اختصار کی جملہ ذمہ داریوں سے بری ہیں۔ یعنی ممکن ہے کہ اختصار کو پڑھتے ہوئے کمیں اہکال محسوس ہو یا بات پوری طرح سمجھنے آئے تو اس کا بہترین حل یہ ہے کہ اصل کتاب ”حقیقتِ ایمان“ کو دیکھ لیا جائے، ان شاء اللہ اطمینان ہو جائے گا۔

آخر میں اللہ تعالیٰ سے دعا و انجاہے کہ ہم سب کو حقیقتِ ایمان سمجھنے، اس کو دل میں بانے، اس کے مطابق زندگی گزارنے اور اس کے جملہ تقاضے پورے کرنے کی توفیق عطا فرمائے۔ و ما ذلک علی اللہ بعزیز

محتاجِ دعا و اصلاح

ابو عبد الرحمن شمسیہ بن نور

الدواوی، سعودی عرب

۱۴/۷/۱۹۷۹ھ

بروز منگل

حقیقتِ ایمان۔ خلاصہ مباحثت

کئی سال سے ہماری ساری جدوجہد اور سعی و کوشش ان چار اہم عنادیں پر مرکوز رہی ہے:

- ۱) فرانسِ دینی کا جامع تصور
- ۲) اقامتِ دین
- ۳) حقیقتِ ایمان
- ۴) منتج انتقالِ اسلامی

۱) فرانسِ دینی کا جامع تصور

ان میں سے اولین، جامع ترین اور ہر لحاظ سے بنیادی اور اساسی عنوان ”فرانسِ دینی کا جامع تصور“ ہے اور اسی جامع تصور کو بنیاد بنا کر مطالعہ قرآن حکیم کا منتخب نصاب ترتیب دیا گیا ہے۔

مسخ شدہ اور بیمار طبیعتوں کا معاملہ علیحدہ ہے، عام طور پر انسان کے فکر اور اس کے کردار میں ایک لازمی تعلق ہوتا ہے۔ لہذا اگر فرائض کے بارے میں ہمارا تصور صحیح ہو گا تو عمل و کردار بھی صحیح ہو گا۔ فرائض دینی کے سلسلے میں سب سے زیادہ تاکیدی عنصر فریضہ، اقامتِ دین ہے۔ اس صدی میں اقامتِ دین کا یہ تصور اچھی طرح واضح اور نکھر کر سامنے آیا ہے کہ دین اپنا غلبہ چاہتا ہے اور دین ایک مکمل نظامِ زندگی ہے۔ یہ تصور کچھ عرصہ تک نگاہوں سے او جمل رہا ہے۔ اس تصور کو عام کرنے کے لئے ہم سے جو کچھ ہو پایا ہم نے کیا ہے۔

(۲) اقامتِ دین

اقامتِ دین کا معنی ہے پوری انسانی زندگی کے تمام انفرادی و اجتماعی گوشوں میں دین کا غلبہ۔ اس میں سماجی و معاشرتی، معاشی و اقتصادی اور سیاسی، غرضیکہ زندگی کا ہر گوشہ شامل ہے۔ چنانچہ اس میں دستوری اور قانونی امور بھی شامل ہیں۔ اسلام کے نظامِ عدل اجتماعی کا قیام اور اس کی دوسرے نظاموں کے مقابلے میں امتیازی خوبیوں کی پہچان دیاں روزِ روشن کی طرح واضح ہو چکی ہیں۔ چونکہ انسانی قابلے نے علم، سائنس اور سماجی ترقی میں خاص اسفلے کر لیا ہے لہذا اب یہ بھی واضح کرنا ہو گا کہ فی زمانہ اس نظامِ زندگی کو کن خطوط پر چل کر نافذ کیا جائے گا۔ ملکی نظام جمہوری ہو یا سینکڑے نیوین سو شلزم سے کام چلے گا؟ یا ان سب میں سے عمدہ باتیں لے کر ایک نیا نظام حکمرانی بنانا پڑے گا؟ جب تک کسی نظام کے بارے میں واضح شورہ ہو اُس کی خوبیوں سے فائدہ نہیں اٹھایا جاسکتا اور نہ ہی اُس کی خرابیوں سے بچا جاسکتا ہے لہذا اُجھے وقت نظاموں کا مطالعہ اور بصیرت بھی اشد ضروری ہے۔

(۳) منبعِ انقلابِ اسلامی

موجودہ نظام کو کس طرح تبدیل کیا جائے؟ اس کا طریق کا رکیا ہو؟ اس ضمن میں ہمیں اسوہٴ محمدی سے راہنمائی لینی ہوگی۔ تب معلوم ہو گا کہ :

انقلابِ نبوی کا طریق کا رکیا تھا؟ رسول اللہ ﷺ کی جدوجہم کے مراحل کیا تھیں؟ اور آج ہمارے لئے ہر ہر مرحلے میں اہم نکات کیا ہیں؟ ایک مرحلے سے اگلے

مرحلے میں داخل ہونے کے لئے کن شرطوں کا پایا جانا ضروری ہے؟ اگر یہ راستہ واضح اور روشن ہو یعنی اقامتِ دین کی جدوجہم نبوی منہاج کے مطابق ہو تو تھیک ہے، ورنہ صلاحیتیں بلکہ زندگیاں صالح کرنے کے سوادنیاں پس کچھ حاصل نہ ہو گا۔ البتہ آخرت کا اجر نیت پر ہے۔

(۳) حقیقتِ ایمان

حقیقتِ ایمان چوتھے نمبر پر ضرور ہے لیکن کسی معنی میں بھی کم اہم یا مکمل نہیں۔ اس صدی میں دنیا بھر میں اقامتِ دین کی جتنی بھی کوششیں ہوئی ہیں ان کی تاکای کی اہم ترین وجہ ایمان کے بارے میں ایک غلط فہمی ہے کہ چونکہ ہم مسلمان ہیں لہذا ایمان پر محنت کی ضرورت نہیں۔ حالانکہ شعوری اور فکری ایمان ہی زندگیوں میں تبدیلی پیدا کرتا ہے ورنہ موروثی ایمان ایک جامد عقیدہ ہوتا ہے، اس کا انفرادی یا اجتماعی کردار پر کوئی اثر نظر نہیں آتا۔ لہذا شعوری ایمان پر محنت ہی ہماری دنیاوی کامیابی، کردار کی اصلاح اور آخرت کی نجات کی ضامن ہے۔

ایمان کاللغوی و اصطلاحی مفہوم

شرعی اصطلاحات کی بنیاد

ہمارے دین کی اساس قرآن حکیم اور حدیث رسول ﷺ پر ہے اور یہ دونوں عربی زبان میں ہیں، لہذا دین کی اصطلاحات عربی زبان میں ہیں اور جب کوئی لفظ اصطلاح کی صورت اختیار کر لے تو پھر اصل جنت عربی لغت نہیں بلکہ دینی اصطلاح ہوتی ہے۔ مثلاً ”صلوٰۃ“ کالغوی معنی اگرچہ آگ تاپنایا اقدام الی الشیء ہے، لیکن شرعاً یہ مخصوص اعمال و اذکار (نمایز) کا نام ہے۔ چنانچہ معلوم ہوا کہ دینی اصطلاحات میں اصل بنیاد لغوی معنی نہیں بلکہ شریعت کے مقرر کردہ معانی و مفہومیں ہیں۔

ایمان کاللغوی مفہوم

لفظ ”ایمان“ کا اصل مادہ ”امن“ ہے جس کا معنی خود امن میں ہونا ہے اور باب افعال میں اس کا مصدر رہو گا ”ایمان“ یعنی دوسرے کو امن فراہم کرنا۔ لفظ ”ایمان“ کے

بعد جب ”ب“ یا ”ل“ کا صلہ آئے تو معنی ہو گا کسی کے دعوے یا خبر کی تصدیق کرنا۔ جب یہ ”ب“ کے صلے کے ساتھ آئے تو معنی ہوتے ہیں وثوق اور بھروسہ اعتماد کے ساتھ کسی کے دعوے یا خبر کی تصدیق کرنا اور جب اس کا صلہ ”ل“ آئے تو بالعموم سرسی تصدیق مراد ہوتی ہے۔ لفظ ایمان جب اصطلاحی معنوں میں استعمال ہو تو ”ب“ کے صلے کے ساتھ آتا ہے۔ مثلاً ﴿يُؤْمِنُونَ بِالْغَيْبِ﴾ ، ﴿الَّذِينَ يُؤْمِنُونَ بِمَا أُنْزِلَ إِلَيْكُم﴾ ، ﴿أَمَّا الرَّسُولُ بِمَا أُنْزِلَ إِلَيْهِ﴾۔

اصطلاحی اور شرعی تعریف

علامہ ابن حجر عسقلانی ”فرماتے ہیں :

”الْإِيمَانُ لِغَةٍ: التَّصْدِيقُ، وَ شَرْعًا: تَصْدِيقُ الرَّسُولِ فِيمَا جَاءَ بِهِ عَنْ رَبِّهِ“ ^(۱)

”ایمان کالغوی معنی ہے تصدیق اور شرعی معنی ہے رسول کی تصدیق جو کچھ بھی وہ اپنے رب کی طرف سے لائے۔“

انبیاء و رسول علیہم الصلوٰۃ والسلام جو کچھ بھی لائے ہیں وہ دو حصوں پر مشتمل ہوتا ہے :
 ① ایمانیات جو کہ حضرت آدم علیہ السلام سے لے کر آخری نبی و رسول حضرت محمد ﷺ تک ایک ہی رہے ہیں ② شریعت جو کہ احکام و مسائل پر مشتمل ہوتی ہے اور یہ ہر زمانے میں حالات کے اعتبار سے بدلتی رہی ہے۔ ایمانیات اور احکام شریعت دونوں میں ہی نبی و رسول کی تصدیق ایمان میں شامل ہے لیکن لفظ ایمان عام طور پر شریعت پر نہیں بلکہ ”ایمانیات“ اور ان کی تفصیلات پر بولا جاتا ہے۔

ایمان کا موضوع

ہمارے علم کے دو دائرے ہیں ① طبیعتیات ② ماوراء الطبیعتیات
 ۱) طبیعتیات : سے مراد وہ علم ہے جو ہم اپنے حواسِ خمسہ کے ذریعے حاصل کرتے ہیں، مثلاً کیک کر، سن کر، چھو کر، سو نگہ کر، چکھ کر۔
 ۲) ماوراء الطبیعتیات یا ماوراء الطبیعتیات : ان حقائق کا علم ہے جن کو ہم اپنے حواسِ خمسہ کے ذریعے نہیں پاسکتے۔ ان حقائق سے متعلق جو خیالِ علماء اور فلاسفہ نے پیش

کیا ہے اس کا نام منطق اور فلسفہ ہے اور جو جواب انہیاء و رسل علیم الصلوٰۃ والسلام نے پیش کیا ہے اس کا نام "ایمان" ہے۔ مابعد الطبیعت کا علم جن حقائق سے بحث کرتا ہے ان کا تسلی بخش جواب کسی فلسفی یا منطقی کے پاس نہیں، صرف اور صرف انہیاء و رسل علیم الصلوٰۃ کے پاس ہے، اس لئے کہ ان کا علم غلط و تخيّن یا قیاس پر بنی نہیں ہوتا بلکہ یقین اور حقیقی ہوتا ہے، کیونکہ اس کا ذریعہ وحی ہوتا ہے۔

قابلِ توجہ حقائق پر ایک نظر

پہلی حقیقت

- انسان علم و عمل کے اعتبار سے دو قسم کے ہوتے ہیں ① تقلیدی ② تحقیقی۔
- (۱) تقلیدی : لوگوں کی ایک بڑی اکثریت تقلیدی مزاج کی ہوتی ہے۔ جو سب کر رہے ہوتے ہیں وہ یہ کرتے رہتے ہیں۔ ان کو کیوں اور کیسے سے غرض نہیں ہوتی۔
 - (۲) تحقیقی : کروڑوں میں سے کوئی ایک آدمی تحقیقی مزاج کا ہوتا ہے۔ وہ ہر چیز کو دلیل سے جاننا چاہتا ہے، چاہے اس کی خاطر اس کی جان چلی جائے۔

دوسری حقیقت :

- علم کی بھی دو اقسام ہیں ① علم الابدان ② علم الادیان۔
- (۱) علم الابدان : سے مراد وہ علم ہے جسے فرکس یا سائنسی علوم کہا جا سکتا ہے؟ اسی کو علم الایشیاء کہتے ہیں اور یہی علم اللہ تعالیٰ نے آدم علیہ السلام کو سکھایا تھا۔
 - (۲) علم الادیان : یہ علم بنیادی اور اصولی قسم کے سوالات سے بحث کرتا ہے۔ انسان کے کردار کا اس علم سے گرا تعلق ہے۔ متعلقہ سوالات عنقریب بیان ہوں گے۔

فلسفہ کی حقیقت

تقلیدی مزاج کے لوگوں کو تو اصولی سوالوں سے کوئی غرض نہیں ہوتی، البتہ تحقیقی مزاج کے لوگ ایک ایک ایک سوال کی خاطر سرگردان رہتے ہیں۔ چنانچہ اہل منطق و فلسفہ نے ان اصولی سوالوں کا جواب پانے کے لئے عقل استعمال کی، منطق سے مددی اور

اتخراجی اور استقرائی طریقے سے جواب تلاش کئے۔ بہر حال انہوں نے جو کچھ پایا اسے کتابوں میں مدون کر دیا، لیکن بات خیال، گمان اور اندازے سے آگئے نہ بڑھ سکی۔

نبیادی و اصولی سوالات اور ان کا حل

سوال ① : کائنات کی حقیقت کیا ہے؟

ج: یہ کائنات نہ ہیشہ سے ہے اور نہ ہیشہ رہے گی بلکہ یہ ایک خاص وقت تک کے لئے پیدا کی گئی ہے۔ اللہ تعالیٰ نے فرمایا :

﴿مَا خَلَقَ اللَّهُ السَّمَوَاتِ وَالْأَرْضَ وَمَا يَنْهَا إِلَّا بِالْحَقِّ وَأَجَلٌ

مُشَتمَّى﴾ (الروم : ۸) اور اسی معنی میں الاحفاف : ۳)

”اللہ نے آسمانوں اور زمین کو اور ان ساری چیزوں کو جوان کے درمیان ہیں برحق اور ایک مدت مقرری کے لئے پیدا کیا ہے۔“

گویا کہ یہ کائنات نہ اذل سے ہے اور نہ ابد تک رہے گی، البتہ اس کا خالق و مالک ہیشہ سے ہے اور ہیشہ رہے گا۔ وہ بے عیب صفات سے متصف ہے، اس کی ساری صفات حسنی میں کوئی اس کا شریک نہیں اور نہ مثل و مثال ہے۔ ساری کائنات کا وہ تنہا مالک ہے۔ خلوق بھی اسی کی، حکم بھی اس کا۔ فرمایا : ﴿أَلَّاَللَّهُ الْخَلُقُ وَالْأَمْرُ﴾ باقی سب عاجز اور حکم کے پابند بندے ہیں، خواہ انسان ہوں، خواہ جن، فرشتے یا باقی خلوقات۔

سوال ② : انسان کی حقیقت کیا ہے؟

ج: انسان کو اللہ نے اپنے ہاتھ سے تخلیق کیا، زمین کی خلافت بخشی، فرشتوں سے سجدہ کروایا، ساری مخلوق پر فضیلت و فویت دی، اپنی طرف سے اس میں روح پھونگی اور کچھ عرصہ کے لئے اسے زمین پر با اختیار بناتا کر بھیج دیا تاکہ اس کا امتحان لیا جاسکے کہ آیا یہ فرمائیں دار خلیفہ کا کروارادا کرتا ہے یا کہ باغی بن کر خود خدا بن بیٹھتا ہے۔ اللہ تعالیٰ نے ارشاد فرمایا :

﴿الَّذِي خَلَقَ الْمَوْتَ وَالْحَيَاةَ لِيَنْتُلُوكُمْ أَيُّكُمْ أَحْسَنُ عَمَلاً﴾

(الملک : ۲)

”اس نے موت اور زندگی کو پیدا کیا تاکہ تم لوگوں کو آزمائ کر دیکھے کہ تم میں سے

کون بہتر عمل کرنے والا ہے۔“۔

یہی دنیاوی زندگی ہمارا دارالامتحان ہے۔ اگلی منزل عالم برزخ ہے۔ اس کے بعد بعث و نشور کا مرحلہ آئے گا۔ آخر میں عمل کے اعتبار سے جنت یا دوسرے ہے اور یہ سارے مراحل ہمارے ایمان کا جزو ہیں۔

سوال ۳ : انسان کیوں جواب دہے؟

ج : انسان جواب دہ اس لئے ہے کہ اسے : (۱) سمع و بصر کی صلاحیتیں عطا کی گئیں (۲) عقل و شعور سے نوازا گیا (۳) نیکی اور بدی کی پہچان اس کی فطرت میں رکھ دی گئی (۴) معرفت و محبت رب و دیعت کی گئی۔ ان چار صلاحیتوں کی وجہ سے ہی انسان جواب دہ ہو سکتا تھا، لیکن اللہ تعالیٰ نے اتمامِ جلت کے طور پر رسولوں کو مبuous فرمایا، کتابیں نازل کیں اور حسب ضرورت مجزے اور نشانیاں ظاہر کیں تاکہ لوگ آسانی سے ہدایت کا راستہ معلوم کر سکیں اور اس پر عمل کر سکیں۔

سوال ۴ : علم کی حقیقت کیا ہے؟

ج : ۱۰ اس خمسہ کے ذریعے حاصل ہونے والے علم کو علم الابدان کا نام دیا جاسکتا ہے۔ البتہ ما دراء الطبيعیات سے متعلق علم کو فلاسفہ نے یقین اور جلت کے ساتھ بیان نہیں کیا بلکہ اپنے اپنے اندازے، قیافے، خیالات اور ظن و مگان بیان کئے ہیں، البتہ وحی ایک ایسا ذریعہ ہے جو یقینی علم کی خبر دیتا ہے اور دعوئے سے کھتا ہے کہ یہی حق ہے، اسکے علاوہ حق نہیں ہو سکتا۔ قرآن حکیم نے ذکر کی چوتھا اعلان کیا ہے «ذلک الکتب لازمیت فیہ» یہ «الکتاب ہے، اس میں ذرہ بھر شک نہیں»۔ اور یہی علم انسان کو معرفت و یقین عطا کرتا ہے جو عمل و کردار کی بنیاد بنتا ہے۔ بذریعہ وحی ملنے والے علم کی چار طبعیں ہیں۔

(۱) عام فہم : قرآن و حدیث کا عمومی علم اسی قبل کا ہے کیونکہ دین عام لوگوں کی راہنمائی کے لئے آیا ہے۔ فرمایا «هُدًى لِّلنَّاسِ» ”عام لوگوں کے لئے ہدایت ہے۔“

(۲) متكلمانہ : یعنی ذات و صفات باری تعالیٰ کی عقل و منطق کے ذریعے سے تعلیم و تفہیم۔ اس ضمن میں اشارہ، محتزلہ اور ماترید یہ نے اپنی اپنی سمجھ کے مطابق بات کی ہے، البتہ سلفی حضرات نے خالص نص قرآن و حدیث کو بنیاد بنا�ا ہے۔

(۳) فلسفیانہ : متكلمین کے بعد فلاسفہ کی باری آتی ہے۔ انہوں نے خالص فلسفے

کے ذریعے بنیادی حقائق کو پیش کیا ہے۔ ان میں کندی، اہن سینا، فارابی اور ابن رشد کا نام آتا ہے۔

(۲) صوفیانہ : صوفیانہ دینی حقائق کو علم بالقلب یا جذباتی کیفیت کے ساتھ جوڑنے کی کوشش کی ہے اور یہ صوفیانہ سطح کملائے گی۔

سوال ۵ : خیرو شر کیا ہے؟ یہ ذاتی پسند و ناپسند کا نام ہے یا اس کی کوئی بنیاد بھی ہے؟

ج : اس موضوع پر سورۃ البقرہ کی آیت ۷۷ اکی روشنی میں تکمل درس قرآن موجود ہے، جو "نیکی کی حقیقت" کے عنوان سے کتابچے کی صورت میں دستیاب ہے۔

ایمانیات ثلاثہ کا باہمی ربط

ایمانیات ثلاثہ میں ایک نسبت و تاب موجود ہے، تفصیل یوں ہے :

ایمان باللہ : اصولی، نظری، علمی اور فکری اعتبار سے اصل ایمان صرف ایمان باللہ ہے، اسی لئے ایمان مجمل کے الفاظ ہیں : "آمنت باللہ" کما ہو باسمائہ و صفاتہ و قبلت جمیع احکامہ اقرار باللسان و تصدیق بالقلب "تو معلوم ہوا کہ ایمان مجمل نام ہے "ایمان باللہ" کا، اسی کی گرامی کو معرفت کرتے ہیں۔

ایمان بالآخرة : یہ اللہ تعالیٰ کی صفت عدل و قسط کا عملی ظہور ہے، یعنی وہ عادل ہے اور انصاف کرے گا، ہر انسان کو اس کے عمل کے اعتبار سے بد لدے گا، اس صفت کا ظہور آخرت میں ہو گا۔

ایمان بالرسالت : یہ اللہ تعالیٰ کی صفت ہدایت کی توسعہ ہے، اس نے ایک ہدایت فطرت میں رکھی ہے اور دوسرا وہی کے ذریعے دی ہے کیونکہ وہ "ہادی" ہے۔

ایمان بالآخرہ کی اہمیت : اصل ایمان بلاشبہ ایمان باللہ ہی ہے، لیکن کردار سازی کے اعتبار سے اصل ایمان، ایمان بالآخرہ ہے کیونکہ اگر آخرت اور اس میں پیش آنے والے مراحل پر ایمان نہ ہو گا تو اصلاح اعمال ممکن ہی نہیں اور بد کرداری از خود ر آئے گی۔

اللہ تعالیٰ کا فرمان ہے :

"حقیقت یہ ہے کہ یہ قرآن وہ راہ دکھاتا ہے جو بالکل سیدھی ہے اور جو لوگ اسے مان کر بھلے کام کرنے لگیں، اُنہیں یہ بشارت دیتا ہے کہ ان کے لئے بڑا اجر

ہے اور جو لوگ آخرت کو نہ مانیں یہ خبر دیتا ہے کہ ان کے لئے ہم نے دردناک عذاب تیار کر رکھا ہے۔” (بی اسرائیل : ۹-۱۰)

ایمان بالرسالت کا خصوصی مقام : شرعی، فقی اور قانونی اعتبار سے اصل ایمان ”ایمان بالرسالت“ ہے اور جو آدمی اس کو نہ مانتے وہ خالص کافر ہے، چاہے بظاہر کتنے اچھے کردار کا مالک ہو۔ کیونکہ ایمان باللہ کی جملہ تفصیلات اور ایمان بالآخرہ سے متعلق سارے حقائق و واقعات ایمان بالرسالت کے بغیر معلوم نہیں کئے جاسکتے۔ اس لئے کہ کوئی انسان اپنی عقل و دانست کے ساتھ نہ اللہ تعالیٰ کی ذات و صفات پا سکتا ہے اور نہ ہی آخرت کے متعلق صحیح اور جامع تصور رکھ سکتا ہے۔

ایمان کے مراتب

قوت اور ضعف کے اعتبار سے ایمان کے بے شمار اور لا تعداد مراتب ہیں۔ کہاں ایک عام انسان کا ایمان اور کہاں صحابہؓ کا ایمان اور اس سے بھی آگے کہاں انبیاء و رسول علیهم السلام کا ایمان؟ ان لاکھوں کروڑوں مراتب کا علم ہمیں مندرجہ ذیل حدیث سے ہوتا ہے۔ رسول ﷺ نے فرمایا :

”قیامت کے روز اہل ایمان میں کسی کافور مدینہ منورہ سے لے کر شریعت نبک صنائع (یعنی کادر الخلافہ) سے بھی آگے تک روشنی کر رہا ہو گا اور کسی کا اس سے کم ہو گا حتیٰ کہ بعض اہل ایمان کافور قدموں کی جگہ تک ہی روشنی کرے گا اور لوگ اپنے اعمال کے اعتبار سے مختلف درجات پر ہوں گے۔“

(مصنف عبدالرازاق والمستدرک للحاکم)

بہر حال جسے ثارج جتنا نور مل گیا وہ بھی خوش نصیب ہو گا، پل صراط سے تو گزری جائے گا چاہے نہ کوئی کھا کر گزرے۔

ایمان کے دو زرخ

ظاہری / قانونی / لسانی / دنیا میں معتبر مقابله باطنی / حقیقی / قلبی / آخرت میں معتبر۔ ایمان کے دو اہم اجزاء ہیں : اقرار بالسان اور تصدیق بالقلب۔ ظاہری / قانونی / لسانی / دنیا میں معتبر ایمان کا تعلق اقرار بالسان سے ہے اور دنیا کا سارا نظام اسی پر ہی چلتا ہے۔ دل میں کیا ہے؟ اس کا فصلہ دنیا میں کوئی نہیں کر سکتا، اس کا فصلہ آخرت میں ہو گا۔

باطنی / قلبی / حقیقی / آخرت میں معتبر ایمان کا تعلق تصدیق بالقلب سے ہے۔

آخرت کی نجات کا دار و مدار اسی ایمان پر ہے اور یہی اصل مطلوب ہے۔

حقیقت ایمان سمجھنے میں چند اشکال اور وضاحت

احادیث رسول ﷺ کا سرسری مطالعہ کریں تو کئی اشکال سامنے آتے ہیں۔ ایک طرف اس معنی کی احادیث موجود ہیں کہ صرف کلمہ توحید سے انسان جنت میں داخل ہو جائے گا، دوسری طرف ایسی احادیث موجود ہیں جن سے معلوم ہوتا ہے کہ گناہ کبیرہ تو دور کی بات ہے محض کچھ خلائق سے یا پڑاوی کو تکلیف دینے سے انسان ایمان سے ہاتھ دھو بیٹھتا ہے۔ آخر حقیقت کیا ہے؟

وضاحت : اس قسم کے اشکالات کو سمجھنے کے لئے مندرجہ ذیل سوالات کا جواب حاصل کرنا ضروری ہے۔

(۱) آیا ایمان صرف اقرار و تصدیق کا نام ہے یا عمل صالح بھی ضروری ہے؟

(۲) عمل صالح ایمان کا جزو لازم ہے یا اضافی چیز ہے؟

(۳) کبائر سے ایمان ختم ہو جاتا ہے؟ یا وقتی طور پر اٹھ جاتا ہے؟ یا علیٰ حالہ باقی رہتا ہے؟

(۴) کیا ایمان اعمال صالح سے بروحتا ہے؟ اور گناہوں سے کم ہے؟ یا اس کی کیت و کیفیت پر کوئی اثر نہیں پڑتا؟

عقائد اور ایمانیات کی روشنی میں جب ہم تاریخ اسلام کا مطالعہ کرتے ہیں تو مندرجہ ذیل گروہ نظر آتے ہیں، جنہوں نے اپنے اپنے انداز میں عقائد کو پیش کیا ہے۔

۱ - خوارج : ان کے نزدیک عمل صالح ایمان کا جزو لازم ہے، اگر جزو ساقط ہو جائے تو کل بھی ساقط ہو جاتا ہے۔ یعنی اگر کسی سے فرض عمل رہ گیا یا کبیرہ گناہ کا رنگاب ہو گیا تو وہ دائرہ اسلام سے نکل کر دائرہ کفر میں داخل ہو گیا۔ محمد صاحبؓ سے لے کر آج تک اہل شریعت والجماعت کے نزدیک خوارج اسلام سے خارج اور کافر ہیں۔

۲ - مغزلہ : خوارج اور مغزلہ کا مسلک ایک ہے، "بس خوارج کبیرہ گناہ کے مرکب کو کافر کرنے ہیں جبکہ مغزلہ کے نزدیک وہ اسلام سے نکل گیا البتہ کفر میں داخل نہیں ہوا۔

اس طرح اس پر کافروں والے احکام لاؤ گو نہیں ہوں گے۔

۳ - محمد شین : امام مالک، امام شافعی، امام احمد بن حبیل، امام بخاری اور دیگر محمد شین رض کا عقیدہ ہے کہ ایمان نام ہے : قول، تقدیق اور عمل کا۔ جو نیکی سے بڑھتا اور گناہوں سے کم ہوتا ہے۔ ان حضرات کے نزدیک بھی عمل ایمان کالازی جزو ہے لیکن گناہ کبیرہ کے ارتکاب سے انسان نہ ایمان و اسلام سے نکلتا ہے اور نہ ہی کفر میں داخل ہوتا ہے۔ البتہ گناہ کی کیت و کیفیت کی نسبت سے ایمان کم ہو جاتا ہے۔

۴ - فقہاء احناف : امام ابو حیفہ، ان کے شاگردوں اور متبوعین کے نزدیک ایمان نام ہے تقدیق و اقرار کا۔ عمل علیحدہ ہے، لذ اعمل کی کمی یا گناہ کبیرہ کے ارتکاب سے کوئی فرق نہیں پڑتا۔ لذ اتار کے فرانض یا گناہ کبیرہ کے مرتكب کو کافر نہیں کہا جائے گا البتہ گناہوں پر آخرت میں سزا ضرور ملے گی۔

۵ - مُرجحہ : ان کے نزدیک ایمان نام ہے اعتماد و اقرار کا، عمل کا اس میں کوئی دخل نہیں۔ چاہے انسان عمل کرے یا نہ کرے اور چاہے عمر بھر کبیرہ گناہ کرتا رہے وہ ضرور جنت میں جائے گا۔ اور جنم صرف کافروں کے لئے ہے، اہل ایمان سیدھے جنت میں جائیں گے۔

۶ - کرامیہ : ان کے نزدیک مخفی زبان سے لا الہ الا اللہ کہہ دینے والا مکمل مومن ہے۔ دل میں تقدیق ہے یا نہیں، عمل ہے یا نہیں، کبیرہ گناہ ہیں یا نہیں، ان چیزوں کا کوئی دخل نہیں۔ بس لا الہ الا اللہ کہہ دینے سے جنت پکی ہو جاتی ہے۔

۷ - اہل تشیع : اہل تشیع اور معزّلہ کا عقیدہ ایک ہے کہ گناہ کبیرہ کے ارتکاب سے انسان اسلام سے باہر ہو جاتا ہے البتہ کفر میں داخل نہیں ہوتا۔ اضافی کام انہوں نے یہ کیا ہے کہ دنیا میں لوگوں کو اسلام سے باہر نکالنا شروع کر دیا۔ اہل بیت اور چند صحابہؓ کو چھوڑ کر بالعموم صحابہؓ کو انہوں نے کافر یا منافق کہنا شروع کر دیا۔

محمد شین اور فقہاء احناف کا مسلک "سلک اہل نفت و الجماعت" سے موسوم ہے۔ یہی دونوں مسلک اقرب الی الحق والصواب سمجھے جاسکتے ہیں۔

سوالات کا آسان جواب

قانونی ایمان : ظاہری / قانونی / سانی / دنیا میں معتبر ایمان کا دار و مدار قول پر ہے۔ اس درجے میں اعمال ایک جدا گانہ حیثیت رکھتے ہیں۔ تصدیق کو تو ہم جان ہی نہیں سکتے۔ لہذا ابو بکر صدیق اور عبد اللہ بن ابی بن سلول قانون کی نگاہ میں برابر کے مسلمان ہیں۔

حقیقی ایمان : باطنی / حقیقی / قلبی آخرت میں معتبر ایمان اصل میں قلبی ایمان ہے۔ آخرت میں حساب کتاب اور فیصلوں کا دار و مدار اسی حقیقی ایمان پر ہے۔ آخرت میں ابو بکر الصدیق بن عاصی جنت الفردوس میں ہوں گے تو عبد اللہ بن ابی بن سلول جہنم کی آخري اور نجاشی سلطنت پر ہو گا۔ اس درجے میں آکر اعمال صالح ایمان کا جزو بن جاتے ہیں۔ یہ کیسے ممکن ہے کہ دل میں پختہ یقین ہو اور اس کے بعد عمل نہ ہو؟ اس موضوع کو مزید دلائل سے بحث کے لئے محترم ڈاکٹر اسرار احمد ناٹاپچہ ”راہ نجات : سورۃ الحصر کی روشنی میں“ ضرور پڑھیں۔

اسلام کیا ہے؟ : ارکانِ اسلام پر عمل کا نام ”اسلام“ ہے۔ حدیث جبریل میں آیا ہے : ”اسلام یہ ہے کہ تم لا إِلَهَ إِلَّا اللَّهُ مُحَمَّدٌ رَسُولُ اللَّهِ كَيْفَ شَاءَتْ دُوَّنِيَّا فَعَمِّلْ كَمْ كَرُوْ، زَكْوَةً اَدَّا كَرُوْ، رَمَضَانَ كَيْفَ رَأَيْتَ رَكْوَهُ اَوْ اَسْطَاعَتْ هُوَ تَوْبَيْتَ اللَّهَ كَاجَ كَرُوْ“۔ معلوم ہوا ظاہری اعمال اور ظاہری اطاعت کا نام ”اسلام“ ہے۔

ایمان کیا ہے؟ : ایمان دلی یقین کا نام ہے۔ حدیث جبریل کا اگلا حصہ ہے : ”(ایمان یہ ہے) کہ تم ایمان لا او اللہ پر، اس کے فرشتوں پر، اس کی کتابوں پر، اس کے رسولوں پر اور آخرت کے دن پر اور یہ کہ تم ایمان لا او اچھی بری تقدیر پر۔“

احسان کیا ہے؟ : ایمان کی بدولت پیدا ہونے والے اعمال میں گھرائی اور گیرائی کا نام احسان ہے۔ حدیث جبریل کے تیرے حصے میں فرمایا گیا : ”کہ تم اللہ کی عبادت اس کیفیت کے ساتھ کرو گویا کہ تم پچشم خود اسے دیکھ رہے ہو، اگر خود دیکھنے والی کیفیت پیدا نہیں ہوتی تو (دوسرے درجے میں یہ کیفیت ضرور پیدا ہو کہ) اللہ تم کو دیکھ رہا ہے۔“^(۱) تو معلوم ہوا کہ ظاہری اور قانونی ایمان، جس کا دوسرا نام اسلام ہے، کے لئے واجبات کا الزام یا کبائر سے اجتناب کوئی لازمی جزو یا شرط نہیں ہے اور دنیا میں احکام کا

اجراء اسی اسلام کی بنیاد پر ہوتا ہے، البتہ حقیقی ایمان کے لئے عمل صالح کا اتزام اور کبارز سے اجتناب لازمی جزو ہے اور آخرت کی نجات اسی حقیقی ایمان کی بنیاد پر ہو گی۔ اور حقیقی ایمان کی وجہ سے اعمال میں جو گھرائی اور گیرائی آتی ہے اس کا نام احسان ہے۔ اور یہ بھی ممکن ہے کہ کچھ مخصوص حالات میں بظاہر اسلام موجود ہو اور ایمان ابھی دل تک نہ پہنچا ہو، سورۃ الحجرات آیت ۱۳ میں فرمایا:

”یہ بد وی کہتے ہیں ہم ایمان لے آئے۔ اے نبی! ان سے کہہ دیں کہ تم ہرگز ایمان نہیں لائے بلکہ یوں کہو کہ ہم اسلام لے آئے ہیں اور ابھی تک ایمان تمہارے دلوں میں داخل نہیں ہوا۔ البتہ اگر اللہ اور اس کے رسول کی اطاعت کرتے رہو گے تو اللہ تمہارے اعمال میں کچھ کمی نہیں کرے گا، بلکہ اللہ غفور حیم ہے۔“

ایمان و عمل کا باہمی تعلق

ایمان اور عمل کے تعلق کو محدثین اور فقہاء احتجاف^(۳) نے اپنے اپنے انداز میں لیا ہے۔ اس بات میں کوئی شک نہیں کہ قرآن حکیم میں ایمان کے ساتھ عمل صالح کا تذکرہ کثرت سے آیا ہے، تاہم ﴿الَّذِينَ امْتَنَّا وَعَمِلُوا الصَّلِيْخَتِ﴾ میں ”وَأَوْ“ محل اختلاف ہے کہ آیا یہ ”وَأَوْ“ تفسیریہ ہے یا عاطفہ ہے؟ محدثین نے ”وَأَوْ“ تفسیریہ مانا ہے۔ لہذا انہوں نے ایمان کی تعریف کی ہے کہ: ایمان، تصدیق، اقرار اور عمل کا نام ہے۔ اس طرح عمل ایمان کا جزو لازم بن گیا جبکہ فقہاء احتجاف نے ”وَأَوْ“ کو عاطفہ کہا ہے۔ گویا ایمان ایک حقیقت ہے اور عمل صالح دوسری حقیقت، لہذا عمل ایمان کا جزو لازم نہیں ہے۔ انہوں نے ایمان کی تعریف کی ہے کہ: ”ایمان تصدیق و اقرار کا نام ہے۔“

ہمارے معاشرے میں بے عملی کا ایک بڑا سبب

بے عملی اور بد عملی کے اسباب میں جہاں شیطانی و ساواس اور انسانی نفوس کی شرارتوں کا بڑا دخل ہے وہاں ہمارے معاشرے میں اس کے فروع کے اسباب میں سے ایک سبب یہ بھی ہے کہ فقہاء احتجاف نے یہ توبتا دیا کہ ”عمل“ ایمان کے اجزاء میں شامل نہیں ہے لیکن یہ نہیں بتایا کہ یہ تعریف کیون اختیار کی گئی؟ اس کے قانونی اسباب یا تقاضے

کیا تھے؟ اور پھر عوام کو بد عملی و بے عملی سے نجات دلانے والے عوامل کیا ہیں؟ دوسرا فلم یہ کیا کہ قرآن و حدیث میں جہاں جہاں بھی بے عملی یا بد عملی پر وعدہ آتی اس کا ترجمہ اس انداز سے کیا کہ سارا اثر ہی خود بخود ختم ہو گیا اور پڑھنے والا بے خوف ہو کر گناہ میں اور "ترقی" کرتا چلا گیا۔ سب نے ایک حدیث یاد کر رکھی ہے کہ : "جس نے لا إله إلا اللہ کہہ دیا جنت میں چلا گیا۔" اور اس کے بعد غلط نظریہ شفاعت نے ساری کسرنکال دی ہے۔ نہ فرائض کی پرواہ نہ کبیرہ گناہوں سے ڈر، بس ایک ہی جملہ زبانوں پر چڑھا ہوا ہے : "کچھ بھی ہیں لیکن ترے محبوب کی امت میں ہیں" لہذا کسی عمل کی کیا ضرورت؟

ذکر وہ بیماریوں کا علاج : علماء کرام کا فرض ہے کہ امت کو بتائیں کہ عمل چاہے قانونی ایمان کا جزو نہ سی لیکن آخرت کی نجات عمل پر مختصر ہے، نیز جہاں قرآن و حدیث میں وعدہ و تنبیہ پر مشتمل نصوص آتی ہیں ان کا ترجمہ بغیر کسی ذہنی تحفظ کے کر دیا جائے تاکہ اس کی تاثیر باقی رہے اور یہ بات بھی عوام تک پہنچادی جائے کہ شفاعت برحق ہے لیکن شفاعت کا حقدار بننے کے لئے کم سے کم فرائض کی پابندی اور کبائر سے اجتناب ضروری ہے، ورنہ شفاعت تو دور کی بات ہے ہم قیامت کے روز آنحضرت ﷺ کو منہ دکھانے کے قابل نہیں رہیں گے۔ اور اگر ہمارے کرتوت دیکھ کر آپ ﷺ نے فرمادیا کہ انہیں دور کرو میں انہیں نہیں جانتا تو بتائیں کہاں منہ چھپائیں گے؟

کبائر کے مرتكب کا ایمان؟

ایک آدمی کبیرہ گناہ کرتا ہے اس کے ایمان کا کیا حکم ہے؟ ایمان کے ظاہری و قانونی پلو (اسلام) کو سامنے رکھیں اور باطنی پلو کو بھی سامنے رکھیں تو معلوم ہوتا ہے کہ کبیرہ گناہ کا مرتكب اسلام سے تو خارج نہیں ہو اگویا کہ کافر نہیں ہوا البتہ حقیقی اور باطنی ایمان سے باหد و هو بیخا ہے۔^(۳) لیکن ہم اس پر "بے ایمان" کا فتوی نہیں لگا سکتے کیونکہ قلبی ایمان کا فیصلہ دنیا میں نہیں ہو سکتا۔

ہمارے ایمان کا حال؟

موجودہ مسلمانوں کی عظیم اکثریت و راشتی مسلمانوں کی ہے۔ گویا کہ شعوری ایمان سے تو محروم ہیں، ویسے کلمہ گو مسلمان ہیں۔ اسی طرح کی کیفیت ان مسلمانوں کی تھی جو

آپ کی زندگی میں مختلف دھوپ بات کی بنیار مسلمان تھے، گئے تھے لیکن ایمان ان کے دلوں میں داخل نہیں ہوا تھا۔ سورۃ الحجرات آیت ۱۳ میں ایسے ہی لوگوں کی طرف اشارہ کیا گیا ہے (آیت کا ترجمہ ابھی گزر اب تھے)۔ اس بات کو دیکھنے کے لئے مندرجہ ذیل تین نکات پر غور کر لیں۔

۱۔ مثبت ایمان اور اس میں درجات کا اضافہ اور بالآخر خراحمد و دایمان کا مقام، جیسے ابو بکر الصدیقؓ شہزاد کا ایمان۔

۲۔ منفی ایمان یعنی نفاق اور اس میں پتیوں کا اضافہ اور بالآخر خراحمد و پستی، جیسے عبد اللہ بن ابی بن سلوان کا نفاق اور منافقان اور ار-

۳۔ ان دو متفضہ اختلافوں کے درمیان لازماً تمام صفر آئے گا، یعنی نہ مثبت ایمان اور نہ منفی نفاق، بلکہ زیر ولیول۔ ہماری ظیہم الشریت اسی مقام پر کھڑی ہے۔

قانون توبہ ہونا چاہئے کہ مثبت ایمان لئے بغیر و میں عمل قول نہ ہو، لیکن اللہ تعالیٰ نے رعایت بر تی اور فرمایا: ”اگر تم اللہ اور اس کے رسول کی اطاعت کرتے رہو گے تو وہ تمہارے عمل میں کوئی کمی نہیں کرے گا کیونکہ اللہ تعالیٰ غفور رحیم ہے۔“

(الحجرات : ۱۳)

ایمان میں کمی یا بیشی یا تبعوہ

امام ابو حنیفہ رضی اللہ عنہ کے عادوم ائمہ مذاہد اور تمام محمد شیع کا قول ہے: ”الایمان قول و عمل“ یزید بالطاعة و یفضص بالمعصیۃ۔ یعنی ”ایمان قول و عمل کا نام ہے جو کہ اطاعت کے کاموں سے بڑھتا اور نکالوں سے موت تاب۔“

اس موقف کے ولاقل دیکھنے کے لئے ملاحظہ ہو سورۃ آل عمران آیت ۱۷۳، سورۃ الانفال آیت ۲، سورۃ الاحزاب آیت ۲۲، سورۃ التوبہ آیت ۱۲۵/۱۲۳، نیز مندرجہ ۲۹/۲، سنن الترمذی تفسیر سورۃ السطوفین اور المستدرک الحاکم ۲/۱۵۱ اور یہ ظاہر و مشہود بات بھی ہے کہ نیک اعمال سے، اہل اللہ کی محفل میں بیٹھے رہنے سے رزق حلال کھانے سے دل میں ایمان کا نور محسوس ہوتا ہے اور اس کے بر عکس بد کاریوں سے، برے لوگوں کی محفل میں بیٹھنے سے اور رزق حرام کھانے سے دل میں ظلمت و تاریکی محسوس ہوتی ہے۔ اللہ احمد شیع کی رائے سے اختلاف نہیں لایا جا سکتا۔ (باتی صفحہ ۶۳ پر)